



శ్రీ చంద్రశేఖర అష్టకం

చంద్రశేఖర చంద్రశేఖర చంద్రశేఖర పాహిమామ్ | చంద్రశేఖర చంద్రశేఖర చంద్రశేఖర రక్షమామ్ ||
 రత్నసాను శరాసనం రజతాద్రి శృంగ నికేతనం | శింజినీకృత పన్నగేశ్వర మచ్యతానల సాయకమ్ ||
 క్షిప్రదగ్ధ పురత్రయం త్రిదశాలయై రభివందితం | చంద్రశేఖర మాశ్రయే మమ కిం కరిష్యతి వై యమః || ౧ ||
 మత్తవారణ ముఖ్యచర్మ కృతోత్తరీయ మనోహరం | పంకజాసన పద్మలోచన పూజితాంఘ్రి సరోరుహం ||
 దేవ సింధు తరంగ శ్రీకర సిక్త శుభ్ర జటాధరం | చంద్రశేఖర మాశ్రయే మమ కిం కరిష్యతి వై యమః || ౨ ||
 కుండలీకృత కుండలీశ్వర కుండలం వృషవాహనం | నారదాది మునీశ్వర స్తుతవైభవం భువనేశ్వరం ||
 అంధకాంతక మాశ్రితామర పాదపం శమనాంతకం | చంద్రశేఖర మాశ్రయే మమ కిం కరిష్యతి వై యమః || ౩ ||
 పంచపాదప పుష్పగంధ పదాంబుజ ద్వయశోభితం | ఫాలలోచన జాతపావక దగ్ధ మన్మథ విగ్రహం ||
 భస్మదిగ్ధ కళేబరం భవనాశనం భవ మవ్యయం | చంద్రశేఖర మాశ్రయే మమ కిం కరిష్యతి వై యమః || ౪ ||
 యక్ష రాజసఖం భగాక్ష హరం భుజంగ విభూషణం | శైలరాజ సుతా పరిష్కృత చారువామ కళేబరం ||
 క్షేళ నీలగళం పరశ్వధ ధారిణం మృగ ధారిణం | చంద్రశేఖర మాశ్రయే మమ కిం కరిష్యతి వై యమః || ౫ ||
 భేషజం భవ రోగిణా మఖిలాపదా మపహారిణం | దక్షయజ్ఞ వినాశనం త్రిగుణాత్మకం త్రివిలోచనం ||
 భుక్తి ముక్తి ఫలప్రదం సకలాఘ సంఘ నిబర్హణం | చంద్రశేఖర మాశ్రయే మమ కిం కరిష్యతి వై యమః || ౬ ||
 విశ్వసృష్టి విధాయకం పునరేవ పాలన తత్పరం | సంహరం తమపి ప్రపంచ మశేషలోక నివాసినం ||
 క్రీడయంత మహర్షిశం గణనాథ యూథ సమన్వితం | చంద్రశేఖర మాశ్రయే మమ కిం కరిష్యతి వై యమః || ౭ ||
 భక్తవత్సల మర్చితం నిధిమక్షయం హరిదంబరం | సర్వభూత పతిం పరాత్పర మప్రమేయ మనుత్తమం ||
 సోమవారిన భో హుతాశన సోమ పాద్యఖిలాకృతిం | చంద్రశేఖర మాశ్రయే మమ కిం కరిష్యతి వై యమః || ౮ ||

ఇతి శ్రీ చంద్రశేఖర అష్టకం సంపూర్ణం



With Blessings :
 'Mahadacharya' KALYANASASTRY AMANCHI
 website : www.viswakalyanam.org, mailid : kalyanasastri@viswakalyanam.org,
 17-38(B), Road Behind Ayyappa Temple, Ramamandir Street, CHIRALA,
 Pin : 523 155, Prakasam District, (A.P.), INDIA.
 India Ph. : 91 + 9248581234, Usa Ph. : 614 + 874 + 9133